

امریکی اس سازش کو اپنا
بہت بڑا کارنامہ سمجھتے ہیں



ڈاکٹر عبدالقادر خان
پر لگے

الزام کی اصل حقیقت

اُس مکر وہ کھیل کا چشم کشا ماحیرا
جو پاکستانی ہیرو کو بدنام کرنے
کی خاطر غیر ملکی خفیہ ایجنسیوں
نے بین الاقوامی اسمگلروں سے
ساز باز کر کے کھیلا

سید عامر محمود

اس عالمی سازش
کا اصل تانا بانا
کس نے بنایا؟



یہ

۵ فروری ۲۰۰۳ء کی بات ہے، امریکی سی آئی اے کے سربراہ، جارج ٹینٹ نے جارج ٹاؤن یونیورسٹی، واشنگٹن میں اساتذہ اور طلبہ و طالبات سے خطاب کیا۔ تقریر کے آخر میں ٹینٹ نے حاضرین کو بتایا ”پچھلے سال میں نے کانگریس میں سالانہ خطاب کے دوران واضح کیا تھا کہ بین الاقوامی نجی ٹھیکے دار ایٹم بم بنانے کے آلات لیبیا سمیت مختلف ممالک کو فروخت کر رہے ہیں۔ تب میں نے ان لوگوں کے نام خفیہ رکھے تھے۔ لیکن آج میں بتانا چاہتا ہوں کہ بنیادی طور پر میری مراد ڈاکٹر عبدالقدیر خان سے تھی۔ ڈاکٹر خان کا میٹ ورک گزشتہ کئی برس سے مختلف ملکوں کو ایٹمی آلات و پرزے فراہم کر رہا تھا تاکہ وہ بھی ایٹم بم بناسکیں۔ لیکن پاکستان سے آنے والی خبروں سے عیاں ہے کہ ڈاکٹر خان کے میٹ ورک کا خاتمہ کر دیا گیا۔ اب ان کے بہت سے ساتھی زیر حراست ہیں۔“

دراصل پچھلے ہی دن ۴ فروری کو ڈاکٹر عبدالقدیر خان نے قومی ٹیلی ویژن پر آکر یہ اقرار کیا تھا کہ وہ مختلف ممالک کو ایٹمی ساز و سامان فروخت کرنے کے لیے ایک خود ساختہ میٹ ورک چلا رہے تھے۔ لیکن جیسا کہ بعد میں انکشاف ہوا، حقیقت میں امریکی اور برطانوی ایجنسیوں نے بڑی عیاری سے یہ سازش تیار کی تھی کہ ڈاکٹر عبدالقدیر ہی نہیں پاکستان کو بھی پوری دنیا میں بدنام کر دیا جائے۔

مغربی میڈیا نے تب شور مچا دیا کہ ڈاکٹر عبدالقدیر اپنے مخصوص کارندوں کے ذریعے پوری دنیا میں خوفناک تباہی پھیلانے والے ہتھیار پھیلا رہے ہیں۔ انھیں ”موت کا ہرکارہ“ اور ”دنیا کا سب سے خطرناک ایٹمی سمگلر“ جیسے گھنیا القابات دیے گئے۔ افسوس کی بات یہ ہے کہ ڈاکٹر عبدالقدیر کی کردار کشی اور بدنامی میں مغربی طاقتوں کے بااثر پاکستانی ایجنٹوں نے بھی حصہ لیا۔ یوں انھوں نے ایک ایسے عظیم پاکستانی کو بدنام کرنے میں کوئی کسر نہ چھوڑی جس نے پاکستان کی بقا کے لیے اپنا تن من

دھن سب کچھ وار دیا تھا۔ لیکن یہ خوشی کا مقام ہے کہ تمام تر کردار کشی کے باوجود آج بھی پاکستانی عوام ڈاکٹر صاحب کو ہیرو، نجات دہندہ اور عظیم محبت وطن سمجھتے ہیں۔ ڈاکٹر عبدالقدیر کے خلاف ہونے والی سازش میں اسلام دشمن غیر ملکی طاقتیں ہی نہیں دور جدید کے میر جعفر اور میر صادق بھی شریک تھے۔

سقوطِ ڈھاکا کے دلدوز مناظر

دسمبر ۱۹۷۱ء میں ڈاکٹر عبدالقدیر عظیم میں پی ایچ ڈی کر رہے تھے کہ پاکستان دولت ہوئے کا حادثہ پیش آیا۔ تب انھوں نے ٹی۔وی پر یہ دلدوز مناظر دیکھے کہ بھارتی فوجی ہتھیار ڈالنے والے پاکستانی فوجیوں کو قطار بنوائے اور لائیں مارتے لیے جا رہے ہیں۔ یہ المناک منظر ڈاکٹر صاحب کے دل پر ایسے نقش ہوئے کہ وہ انھیں ساری عمر نہ بھول پائے۔

۱۸ مئی ۱۹۷۳ء کو بھارت نے ایٹمی دھماکا کیا، تو ایک دم اس کا پلہ بھاری ہو گیا۔ اس امر نے پاکستانی حکومت و فوج کو بے حد تشویش میں مبتلا کر دیا۔ چنانچہ وزیر اعظم ذوالفقار علی بھٹو نے فیصلہ کیا کہ پاکستان بھی ایٹم بم بنائے گا۔ اس سلسلے میں پاکستان ایٹمی توانائی کمیشن کا کہنا تھا کہ پلوٹو نیم بم بنایا جائے۔ لیکن مسئلہ یہ تھا کہ پاکستان کے پاس کوئی ایٹمی بجلی گھر نہ تھا جہاں پلوٹو نیم جنم لیتا ہے۔

اس مسئلہ کو ڈاکٹر عبدالقدیر خان نے حل کیا۔ انھوں نے پاکستانی حکومت کو تجویز دی کہ یورینیم بم بنایا جائے۔ اس وقت تک ڈاکٹر صاحب یورینیم افزودگی کے ماہر بن چکے تھے۔ اس طریق کار کی خصوصیت یہ ہے کہ یوں ایٹمی بجلی گھر بنائے بغیر صرف سینٹری فیوج مشینیں لگا کر یورینیم ایٹم بم بنایا جاسکتا ہے۔ جب اعلیٰ سیاسی و فوجی قیادت کو یہ افادیت سمجھ آئی، تو ڈاکٹر صاحب کو کام شروع کرنے کا اشارہ کر دیا گیا۔

دسمبر ۱۹۷۳ء میں ڈاکٹر عبدالقدیر نے ایٹمی توانائی کمیشن کے سربراہ، منیر احمد خان کو مجوزہ افزودگی پلانٹ کا

منصوبہ سمجھایا اور واپس ہالینڈ چلے گئے جہاں وہ جرمن، ولندیزی اور برطانوی حکومتوں کی ملکیت کہنی، یورینکو سے بحیثیت سینئر سائنس دان وابستہ تھے۔ اس زمانے میں یورینکو ولندیزی قصبہ اہمڈو میں یورینیم افزودگی پلانٹ تعمیر کر رہی تھی۔ ڈاکٹر صاحب اس منصوبے میں بحر پور طریقے سے شریک تھے۔

۲۱ دسمبر ۱۹۷۵ء کو ڈاکٹر صاحب اہل و عیال کے ہمراہ پھر چٹیاں منانے پاکستان آئے۔ جب انھوں نے افزودگی کے سلسلے میں رفتار کار کا جائزہ لیا، تو نتیجہ صفر نکلا۔ وراصل ایٹمی توانائی کمیشن پلوٹونیم ایٹم بم پر کام کرنا چاہتا تھا، اسی لیے ادارے کے ماہرین یورینیم ایٹم بم کے منصوبے میں دلچسپی نہیں رکھتے تھے۔

پاکستان آمد پر جب ڈاکٹر صاحب نے وزیراعظم سے شکایت لگائی تو انھوں نے پیش کش کی کہ آپ پاکستان رک کر یہ منصوبہ پایہ تکمیل تک پہنچائیں۔ یہ ایک بڑا مشکل فیصلہ تھا، کیونکہ ہالینڈ میں ڈاکٹر صاحب پر کشش تنخواہ پر ملازم تھے، نیز ان کی بیگم بھی ولندیزی تھیں۔ ہالینڈ میں اس خاندان کو جو سہولیات اور مراعات میسر تھیں، وہ یقیناً پاکستان میں ملنا محال تھیں۔ لیکن جذبہ حب الوطنی سے سرشار ڈاکٹر صاحب نے پاکستان کی خدمت کرنے کا فیصلہ کر لیا۔

جون ۱۹۷۶ء میں بحیثیت مشیران کا ایٹمی توانائی کمیشن میں تقرر ہوا۔ لیکن وہی حسد کا جذبہ آڑے آیا اور انھیں اپنے منصوبے کے سلسلے میں کئی رکاوٹوں کا سامنا کرنا پڑا۔ تب ان کی تنخواہ صرف ۳ ہزار روپے تھی۔ جب حالات حد سے باہر ہو گئے تو ڈاکٹر عبدالقدیر خان نے دوبارہ وزیراعظم کو صورت حال سے مطلع کیا۔ چنانچہ یورینیم افزودگی کے لیے ایٹمی توانائی کمیشن سے آزاد ایک نئے منصوبے ”پروجیکٹ ۷۰۶“ کا آغاز ہوا۔ اس کے سربراہ ڈاکٹر صاحب مقرر ہوئے۔ جبکہ ایک گھرانہ بورڈ بھی تشکیل پایا جس کے ارکان اے۔ جی۔ ایم قاضی، آغا شامی اور غلام اسحاق خان تھے۔

اس وقت تک لیبیا کے مقتول حکمران، کرنل قذافی ایٹم بم بنانے کے لیے پاکستان کو ۲۰ کروڑ ڈالر فراہم کر چکے تھے جو اس زمانے میں زرخیر تھا۔ عالم اسلام کو متحد و مضبوط بنانے کا یہ اقدام پاکستانیوں کے دل میں کرنل قذافی کی یادیں ہمیشہ تازہ رکھے گا۔ پاکستانی حکومت نے ڈاکٹر صاحب کو مطلع کیا کہ روپے پیسے کی فکر نہ کریں، بس جلد از جلد قوم کو ایٹم بم کا تحفہ دیں، تاکہ طاقت کا ترازو متوازن ہو سکے۔ تب وہ بھارت کی طرف کچھ زیادہ جھک گیا تھا۔

ڈاکٹر عبدالقدیر یورینیم افزودگی پلانٹ کی تعمیر کے لیے درکار تمام تکنیکی معلومات رکھتے تھے۔ پھر سینٹری فیوج مشینیں بنانے کے لیے ان کے پاس بیش قیمت نوکس بھی تھے جس کی مالیت اربوں روپے تھی۔ لیکن مسئلہ یہ تھا کہ پلانٹ کی تمام مشینیں، متعلقہ آلات اور ساز و سامان مغربی کمپنیاں بناتی تھیں۔ ادھر یورپی ممالک اور امریکہ نے یہ سامان پاکستان کو فروخت کرنے پر پابندی لگا رکھی تھی۔ لہذا فیصلہ ہوا کہ خفیہ طریقے سے مطلوبہ ساز و سامان اور پرزہ جات یورپ سے پاکستان منگوائے جائیں۔

کہوٹہ میں جب پاکستانی انجینئر بریگیڈیئر زاہد اکبر علی خان کی زیر قیادت افزودگی پلانٹ بنانے میں محو ہوئے، تو ڈاکٹر صاحب نے کئی یورپی ممالک کا دورہ کیا۔ تب وہیں ان کی ملاقات ایسے مغربی اسمگلروں سے ہوئی جو ہر قسم کی مشینیں اور پرزے سمگل کرتے تھے۔ یہ اسمگلروں کا پورا نیٹ ورک تھا۔ ڈاکٹر عبدالقدیر خان اور ان کے ساتھیوں نے انھیں قائل کر لیا کہ وہ پاکستانی افزودگی پلانٹ کے لیے متعلقہ مشینیں اور آلات فراہم کریں۔ یوں کہوٹہ میں عمارتی ڈھانچہ کھڑا ہوتے ہی مشینوں کی تنصیب کا کام بھی شروع ہو گیا۔

پابندوں سے چھٹکارا پانے کی خاطر جرمنی، سوئٹزرلینڈ، لکسمبرگ، کویت، برطانیہ، متحدہ عرب امارات وغیرہ میں جعلی کمپنیاں بنائی گئیں۔ یہ کمپنیاں مغربی اداروں سے سینٹری فیوج کے پرزہ جات و آلات خریدتی اور انھیں

دہی بجھوا دیتیں۔ اس زمانے میں دہی میں کسٹمز اور دیگر پابندیاں موجود نہ تھیں، چنانچہ اسی کو مرکز بنایا گیا۔ وہیں مغربی اداروں کے نمائندے آتے اور اسمگلنگ نیٹ ورک کے ارکان کا بھی آنا جانا تھا۔

پاکستان میں یورینیم افزودگی پلانٹ کی تکمیل کے لیے اندرون و بیرون ملک محکمہ کئی پاکستانیوں نے کوئی نہ کوئی کردار ادا کیا..... یہ سبھی ہمارے بے نام ہیرو ہیں۔ ادھر کہوٹہ میں ڈاکٹر عبدالقدیر خان نے دن رات کام کیا اور پاکستانی سائنس دانوں و انجینئروں کو پلانٹ سے متعلق تکنیکی معلومات سکھا کر اپنی ٹیم تیار کر لی۔ یوں ۱۹۷۸ء میں پلانٹ تکمیل کو پہنچا اور وہاں یورینیم کی افزودگی کا آغاز ہو گیا۔ یہ ایک نہایت پیچیدہ عمل ہے جس میں خالص یورینیم سے ایٹم بم میں مستعمل یورینیم ۲۳۵ کو گیس بنا کر غلطہ کیا جاتا ہے۔ آخر ۱۰ دسمبر ۱۹۸۳ء کو زبردست کامیابی نصیب ہوئی جب تمام رکاوٹوں اور مشکلات کے باوجود پاکستان ایٹم بم بنانے میں کامیاب ہو گیا۔

دوست ممالک سے ایٹمی تعاون

چین: جب چینی حکومت کو خبر ملی کہ پاکستانی یورینیم افزودگی پلانٹ تعمیر کر رہے ہیں، تو انھوں نے یہ خواہش ظاہر کی کہ ڈاکٹر عبدالقدیر خان اور ان کی ٹیم چین کو بھی ایسا ہی پلانٹ تیار کر دے۔ چنانچہ ڈاکٹر صاحب نے مع ٹیم چینی شہر ہنزہوگ میں افزودگی پلانٹ لگانے میں بھرپور حصہ لیا۔ تب سینٹری فیوج مشینوں، نورٹروں، والووں، فلو میٹروں، پریشر گیجوں اور دیگر متعلقہ ساز و سامان سے بھری سی۔ ۱۳۰ جہازوں کی ”ایک سو پینتیس پروازیں“ چین بھجوائی گئیں۔ ڈاکٹر صاحب نے بذات خود بھی چینی پلانٹ کا دورہ کیا۔

جواباً چین نے ایٹم بم بنانے کے سلسلے میں ڈیزائن ڈاکٹر صاحب کو فراہم کیے۔ نیز ۵۰ کلو افزودہ یورینیم اور ۱۰ اٹن خالص یورینیم بھی دیا۔ مزید براں چین کے تعاون ہی سے پاکستان ایٹمی توانائی کمیشن نے ایٹمی بجلی گھر لگائے

اور پلوٹونیم کاری پروسسنگ پلانٹ تعمیر کیا۔
ایران: ایرانی حکومت کو خطرہ رہتا ہے کہ امریکہ موقع دیکھ کر اس پر حملہ کر سکتا ہے۔ چنانچہ اس نے بھی ایٹم بم بنانے کا فیصلہ کیا تاکہ امریکیوں کو منہ توڑ جواب دیا جاسکے۔ ۱۹۸۹ء میں انھوں نے اپنے ایٹمی پروگرام کے سلسلے میں پاکستانیوں سے مدد مانگی۔ تب پاک بری فوج کے سربراہ جنرل اسلم بیگ نے آمادگی ظاہر کر دی۔ جنرل صاحب کا خیال تھا کہ اگر ایران ایٹم بم بنالے تو یوں عالم اسلام کو مزید طاقت میسر آئے گی۔

پاکستانی حکومت کی ایما پر پھر ڈاکٹر صاحب نے ایرانیوں کو سینٹری فیوج مشینوں کے ڈیزائن اور کچھ پرانی مشینیں فراہم کیں۔ مزید براں مغربی اسمگلنگ نیٹ ورک میں شامل ان لوگوں کے نام و پتے بھی دیئے جن سے ایرانی سینٹری فیوج اور متعلقہ سامان خرید سکتے تھے۔ یوں ایرانیوں نے پاکستان کے تعاون سے اپنے ایٹمی منصوبے کا آغاز کیا اور پھر نطز میں یورینیم افزودگی پلانٹ تعمیر کر لیا۔

شمالی کوریا: ۱۹۹۳ء میں شمالی کوریا نے پاکستان کو زمین سے زمین تک مار کرنے والے گائیڈڈ میزائل فراہم کیے۔ بعد ازاں شمالی کوریا نے خواہش ظاہر کی کہ ڈاکٹر اے کیو لیبارٹریز میں تیار کردہ سینٹری فیوج انھیں قیٹا فراہم کیے جائیں۔ چنانچہ مشینیں انھیں دے دی گئیں۔ ڈاکٹر صاحب کا کہنا ہے کہ شمالی کورین تب تک پلوٹونیم کے ذریعے ایٹم بم بنا چکے تھے تاہم وہ یورینیم بم بنانے میں بھی دلچسپی رکھتے تھے۔

لیبیا: ۱۹۹۷ء میں لیبیا کے مرحوم حکمران صدر کرنل قذافی نے بذریعہ اپنے نمائندے ڈاکٹر عبدالقدیر سے رابطہ کیا۔ یہ ملاقات استنبول، ترکی میں ہوئی۔ ڈاکٹر صاحب کرنل قذافی کو چاہتے اور ان کا احترام کرتے تھے۔ اول اس لیے کہ کرنل قذافی کے فراہم کردہ سرمائے ہی سے پاکستانی ایٹمی منصوبے کی داغ بیل ڈالی گئی۔ دوم، مرحوم قذافی آزادی کی ان مسلم تحریکوں کو مالی امداد دیتے تھے جو مختلف ممالک میں غاصبوں کے خلاف چل رہی تھیں۔

پہری نکلن مسلمان تھے، باقی تمام ہالینڈ، سوئٹزرلینڈ، جرمنی، بیلجیئم وغیرہ سے تعلق رکھتے تھے۔

امریکی سی۔ آئی۔ اے بہت عرصہ قبل یہ جان چکی تھی کہ مندرجہ بالا یورپی اس بین الاقوامی نیٹ ورک کا حصہ ہیں جو خفیہ طور پر مختلف ممالک کو یورینیم افزودگی پلانٹ کی مشینیں و پرزہ جات فروخت کرتا ہے۔ لیکن سی آئی اے نے کبھی ضرورت نہیں سمجھی کہ ان یورپیوں کو گرفتار کیا جائے۔ یہ تو جب امریکہ میں صدر بش برسر اقتدار آیا، اس کو جنگی ہسٹریا کا دورہ پڑا، تو پاکستانی حکومت کے تعاون سے یہ سازش تیار ہوئی کہ ایک تیر سے دو ٹکار کیے جائیں، یعنی نیٹ ورک کا خاتمہ نیز ایسی چال چلی جائے کہ ڈاکٹر عبدالقدیر اسے چلانے کے ذمے دار قرار پائیں۔

چنانچہ ۲۰۰۰ء کے لگ بھگ سی۔ آئی۔ اے اور برطانوی خفیہ ایجنسی، ایم آئی ۱۶ نے فریڈرچ ٹنر، اس کے دونوں بیٹوں، پیٹر گفن اور فاروق کو اپنا ایجنٹ بنا لیا۔ یہ پانچوں اشخاص بظاہر خفیہ نیٹ ورک کا حصہ رہے مگر درپردہ سی۔ آئی۔ اے کے لیے کام کرنے لگے۔ یہ فریڈرچ ٹنر اور اس کے بیٹے ہی ہیں جنہوں نے لیبیا بھجوانے والے سینفری فیوج کے آلات ملائیشیا میں تیار کیے۔ پھر انہی کی اطلاع پر امریکی ایجنٹوں نے وہ آلات دہلی میں پکڑے اور یوں نام نہاد ڈاکٹر خان نیٹ ورک طشت از بام کرنے کا جھوٹا دعویٰ کیا۔

حقیقت یہ ہے کہ ڈاکٹر خان نیٹ ورک کا کوئی وجود نہیں تھا، بلکہ یہ یورینیم افزودگی پلانٹ کا سامان چوری چھپے فروخت کرنے والے مغربی تاجر، کاروباری اور ہنرمند تھے جنہیں سی۔ آئی۔ اے نے پکڑا۔ وہی اصل مجرم تھے، لیکن متعصب مغربی میڈیا نے ڈاکٹر عبدالقدیر خان کو بوجہ نشانہ بنایا اور انہیں بدنام کیا۔

۲۰۰۳ء میں فریڈرچ ٹنر دہلی میں ایک ورکشاپ چلا رہا تھا جو یورینیم پلانٹ کے مختلف پرزہ جات استعمال کرتی تھی۔ اس نے پھر ملائیشیا میں بھی ایک چھوٹا سا کارخانہ قائم کیا جہاں لیبیا جانے والے سینفری فیوج مشینوں کے

صدر قذافی کی خواہش تھی کہ ڈاکٹر صاحب لیبیا کا ایٹمی منصوبہ تیار کرنے میں ان کی مدد کریں۔ قذافی سے دیرینہ شناسائی کے باعث ڈاکٹر صاحب نے ہامی بھری۔ انہوں نے پھر پاکستانی حکومت کی اجازت سے مغربی اسمگلنگ نیٹ ورک سے رابطہ کیا تاکہ اس بار لیبیا میں یورینیم افزودگی پلانٹ تعمیر کیا جاسکے۔

نیٹ ورک سے تعلق رکھنے والے سوئس باشندے، فریڈرچ ٹنر کے ایک بیٹے نے ملائیشیا میں ایک کارخانے کے اندر سینفری فیوج اور متعلقہ سامان بنانے والا کارخانہ قائم کر لیا۔ مزید برآں سوئٹزرلینڈ میں بھی ایک مرکز بنایا گیا۔ ستمبر ۲۰۰۳ء میں ملائیشیا میں تیار کردہ مشینیں بی۔بی۔سی چین نامی بحری جہاز کے ذریعے دہلی بھجوائی گئیں۔ وہاں سے انہیں لیبیا جانا تھا۔ لیکن ۳ راکٹور کو دہلی میں سی۔ آئی۔ اے نے جہاز میں لدی مشینیں پکڑ لیں۔ اس کے بعد ہی ڈاکٹر عبدالقدیر کے خلاف شرانگیز مہم کا آغاز ہوا اور انہیں عالمی میڈیا مجرم اور گنہگار بنا کر پیش کرنے لگا۔

سازش کا آغاز

ستمبر ۲۰۰۲ء میں بی۔بی۔سی چین سے سینفری فیوج کے پرزہ جات برآمد ہوئے، تو سی۔ آئی۔ اے کی ایما پر مغربی میڈیا یہ دوا بھجوانے لگا کہ ڈاکٹر عبدالقدیر خان اس خفیہ نیٹ ورک کے سربراہ تھے جو ایران، لیبیا، شمالی کوریا وغیرہ کو ایٹم بم بنانے کی خاطر یورینیم افزودہ پلانٹ فراہم کر رہا تھا۔ نیٹ ورک کے دیگر ارکان میں گوٹھارڈیلرچ، ہینر مابس، ہینگ سلیموس، فریڈرچ ٹنر، پیٹر گفن، محمد فاروق اور طاہر کے نام سامنے آئے۔

یہ حقیقت ہے کہ ڈاکٹر صاحب مندرجہ بالا افراد سے شناسائی رکھتے تھے۔ مگر یہ واقفیت دو چار برس نہیں ۱۹۷۷ء سے چھٹی آرہی تھی۔ دراصل یہی وہ نمایاں یورپی اور غیر ملکی باشندے ہیں جن کے ذریعے ڈاکٹر صاحب نے خفیہ طور پر پاکستانی افزودگی پلانٹ کی مشینیں اور آلات منگوائے۔ ان باشندوں میں صرف دو، فاروق اور طاہر

آلات بنے تھے۔ یہ کارخانہ جس بڑے کارخانے میں قائم ہوا، وہ طاہر کی ملکیت تھا۔ طاہر بھی اس نیٹ ورک کا حصہ اور محمد فاروق کا بھتیجا یا بھانجا تھا۔

۱۹۷۷ء میں فریڈریچ ٹرسٹولر لینڈ کی کمپنی، کورائینجر کا منیجر تھا۔ ڈاکٹر خان نے اسی سے کیسی فیکٹیشن اور سولڈ فیکٹیشن یونٹ خریدا۔ یہی یونٹ افزودگی پلانٹ میں یورینیم گیس سینٹری فیوج مشینوں کو فراہم کرتا اور پھر اسے واپس ٹھوس شکل میں تبدیل کرتا ہے۔

جب ستمبر ۲۰۰۳ء میں بی۔بی۔سی چین بحری جہاز پکڑا گیا، تو ٹرپاپ اور بیٹے سوئزر لینڈ چلے گئے۔ وہاں ان پر مقدمہ چلا، لیکن ۲۰۰۸ء میں امریکہ کے شدید دباؤ پر سوئس عدالت نے انھیں رہا کر دیا۔ ۲۵ اپریل ۲۰۰۸ء کو ممتاز امریکی اخبار نیویارک ٹائمز نے انکشاف کیا کہ سی آئی اے نے ٹرخانان کو اپنا ایجنٹ بنانے کی خاطر ایک کروڑ ڈالر (۸۸ کروڑ روپے) دیے تھے اور ”بیشتر رقم سوٹ کیس میں دی گئی جو نوٹوں سے بھرا پڑا تھا۔“

حال ہی میں سوئس مجسٹریٹ، ایندریاس میولر کی وہ تحقیقی رپورٹ سامنے آئی ہے جو اس نے ٹرخانان پر مقدمہ چلانے کے سلسلے میں تیار کی تھی۔ اس رپورٹ کا خلاصہ بھی یہی سچ ہے کہ ایٹم بم بنانے کا متعلقہ سامان مغربی اسمگلر ہی دنیا بھر میں پھیلاتے ہیں اور یہ کہ ڈاکٹر اے۔کیو خان نیٹ ورک کوئی وجود نہیں رکھتا۔ واضح رہے کہ ٹرپاپ بیٹوں کے خلاف ابھی مقدمہ ختم نہیں ہوا بلکہ زیر التوا ہے۔ چونکہ جب بھی مقدمہ چلا، اس سارے کھنڈے میں سی۔آئی۔اے کا مکروہ کردار عیاں ہو جائے گا، اسی لیے مقدمہ چلایا نہیں جا رہا۔

سازش کا دوسرا کردار، پیٹر گرومن برطانوی ایم۔آئی۔۱۶ کا ایجنٹ تھا۔ ۲۰۰۴ء میں جب سی۔آئی۔اے کے کارندے ملائیشیا پہنچے، تو انھیں (حسب توقع) فریڈریچ کا بیٹا اس ٹر تو نہیں ملا، البتہ گرفتار شدہ طاہر مل گیا۔ طاہر نے انھیں بتایا کہ اس کے کارخانے کو سینٹری فیوج آلات تیار کرنے کے لیے وہی کی ایک کمپنی نے آرڈر دیا تھا۔ پیٹر

گرومن اسی کمپنی کا مالک تھا۔ مگر امریکہ اور برطانیہ کے اثر و رسوخ کی وجہ سے یہ شخص بھی آزاد پھر رہا ہے جبکہ طاہر اور ڈاکٹر عبدالقدیر خان نہ صرف معتب قرار پائے بلکہ قیدیوں کے مانند زندگی گزار رہے ہیں۔

سی۔آئی۔اے سری لنکن مسلمان، محمد فاروق کو بھی اپنا ایجنٹ بنانے میں کامیاب رہی۔ یہ شخص چاچا کے نام سے معروف اور وہی میں ایک ایسی کمپنی کا منیجر تھا جو یورینیم پلانٹ کے پرزہ جات کی خرید و فروخت کرتی تھی۔ ۱۹۹۵ء میں محمد فاروق اور طاہر کے مابین اختلافات پیدا ہو گئے اور پھر مقدمے بازی بھی ہوئی۔ ۲۰۰۳ء کے لگ بھگ یہی چاچا فاروق سی۔آئی۔اے کا ایجنٹ بن گیا اور اس نے امریکی سازش تیار کرانے میں حصہ لیا۔ فاروق کینسر کے ہاتھوں جاں بحق ہو کر عالم بالا پہنچ چکا ہے۔

سازش کا تانا بانا کس نے بنا؟

ڈاکٹر عبدالقدیر کے خلاف سازش سی۔آئی۔اے کے ڈائریکٹر آپریشنز، رالف مووت لارسن کی زیر نگرانی تیار ہوئی اور انجام پائی۔ یہ شخص یہودی ہے اور اب اسرائیل میں رہائش پذیر ہے۔ سی۔آئی۔اے کے سابق سربراہ،



جارج ٹیڈ

جارج ٹینٹ نے اس کا نام لیے بغیر اپنی آپ بیتی میں لکھا ہے ”جب میری ملازمت میں صرف ایک دن باقی تھا، تو میں شام کو سی۔ آئی۔ اے ہیڈ کوارٹر میں واقع اس شخص کے کمرے میں گیا جس نے ڈاکٹر خان ٹینٹ ورک ختم کیا تھا۔ پھر میں نے یہ کارنامہ انجام دینے پر اسے تمغا پہنایا۔“ یہ رالف مودت ہی ہے جس نے اربو ستمبر ۲۰۰۲ء اور ستمبر ۲۰۰۳ء میں جارج ٹینٹ کے ساتھ سابق صدر پاکستان، جنرل (ر) پرویز مشرف سے تنہائی میں ملاقاتیں کیں۔ پہلی ملاقات اسلام آباد میں ہوئی۔ اس کے بعد دو پاکستانی ایٹمی سائنسدان، سلطان بشیر الدین اور عبدالجید گرفتار کر لیے گئے۔ ان سائنسدانوں سے پھر سی۔ آئی۔ اے نے تفتیش کی تھی۔ ستمبر ۲۰۰۳ء کی ملاقات نیویارک میں ہوئی۔ اسی کے نتیجے میں ڈاکٹر عبدالقدیر کے زوال کا آغاز ہو گیا۔

جارج ٹینٹ کے علاوہ امریکی صحافی، ران سسکنڈ نے بھی اپنی کتاب ”دی ون پرسنٹ ڈاکٹر“ میں ان ملاقاتوں کے متعلق تفصیل سے لکھا ہے۔ اس کتاب میں ایک پیرا گراف خصوصاً چشم کشا اور ہمارے حکمرانوں کی اصلیت عیاں کرتا ہے۔ سسکنڈ لکھتا ہے ”جب ملاقات ختم ہوئی، تو سب اٹھ کھڑے ہوئے۔ جارج ٹینٹ فہرست مطالبات کے علاوہ ایک بھاری پیکٹ بھی میز پر رکھا پیچھے چھوڑ گیا۔ سوال یہ ہے کہ اس پیکٹ میں کیا تھا؟ مجھے یقین ہے کہ وہ پیکٹ ڈاروں سے نہیں بھرا تھا۔ البتہ ٹینٹ نے خاصی جگہ یہ تذکرہ کیا ہے کہ جب کوئی ”دہشت گردی کے خلاف جنگ“ میں اسے اہم معلومات فراہم کرتا، تو اسے نوٹوں سے بھرا پیکٹ دے کر نوازا جاتا تھا۔“

ران سسکنڈ مزید لکھتا ہے ”جب پرویز مشرف نے عہدہ صدارت سے استعفا دیا، تو انہی دنوں مجھے اُن سے آرمی ہاؤس میں ملاقات کرنے کا موقع ملا۔ میں نے ان سے دریافت کیا کہ آپ نے کسی ساتھی کے بغیر سی۔ آئی۔ اے کے چیف اور ایجنٹ سے تنہائی میں کیوں ملاقاتیں کیں؟ اس پر جنرل مشرف کی تیوری چڑھ گئی اور

ماٹھے پر شکنیں پڑ گئیں۔ انھوں نے صاف انکار کرتے ہوئے کہا کہ ان کی کبھی سی۔ آئی۔ اے کے چیف یا ایجنٹوں سے اسکیلے میں ملاقات نہیں ہوئی۔

”میں نے ان سے دریافت کیا ”یہ تو کبھی لوگ جانتے ہیں کہ اربو ستمبر ۲۰۰۲ء کو آپ نے قصر صدارت میں ٹینٹ سے ملاقات کی تھی۔ تب ٹینٹ چاہتا تھا کہ بشیر الدین محمود اور ایک دوسرے پاکستانی ایٹمی سائنسدان کو گرفتار کر لیا جائے۔“

یہ سوال سن کر جنرل (ر) پرویز مشرف کہنے لگے ”یہ بشیر الدین محمود کون ہے؟“

بس اس کے بعد میرا انٹرویو ختم ہو گیا۔ پھر میں نے کئی بار ان سے درخواست کی کہ لندن یا دہلی میں انٹرویو دیجیے، مگر وہ انکاری رہے۔

سی۔ آئی۔ اے نے جس گھناؤنی سازش کے ذریعے پاکستان کے ہیرو، ڈاکٹر عبدالقدیر کو بدنام کیا، اس کی تفصیل انتہائی خفیہ ہے۔ شاید ۵۰ سال بعد اسے منظر عام پر لایا جائے جیسا کہ امریکیوں کا دستور ہے۔ تاہم ایک رپورٹ کے مندرجات سے عیاں ہے کہ امریکی اس سازش کو اپنا بہت بڑا کارنامہ سمجھتے ہیں۔ یہ رپورٹ ۲۰۰۵ء میں اس کمیشن نے جاری کی تھی جو حادثہ ۹/۱۱ کے بعد صدر جارج بوش نے وسیع پیمانے پر تباہی پھیلانے والے ہتھیاروں کے سلسلے میں امریکی انٹیلی جنس کی صلاحیت جانچنے کی خاطر بنایا تھا۔

اس رپورٹ میں انکشاف کیا گیا کہ ڈاکٹر خان کے خلاف سی۔ آئی۔ اے آپریشن دوسری جنگ عظیم کے بعد امریکی خفیہ ایجنسیوں کی تیسری سب سے بڑی کامیابی ہے۔ رپورٹ میں بتایا گیا:

”امریکی خفیہ ادارے دشمنوں کے قلب میں پہنچ کر اپنے ہمدرد ڈھونڈنے میں کامیاب رہے۔ چنانچہ جب سرد جنگ کے دوران کیوبن میزائل بحران رونما ہوا، تو ہمیں روسی فوجی افسر، کرنل اولیگ پٹکو وسکی کی جانب سے اہم معلومات ملیں۔ انہی کی مدد سے ہم اس قابل ہوئے کہ

طرح اندرون یا بیرون ممالک میں ڈاکٹر صاحب کے خفیہ کھاتے دستیاب ہو جائیں لیکن وہ ناکام رہی۔ بڑی چھان بین کے بعد پتا چلا کہ دہلی کے ایک بینک میں ڈاکٹر صاحب کی دختر دینا خان کا کھاتا ہے اور اس میں ۱۰ لاکھ ڈالر جمع ہیں۔

یہ اطلاع ملنے پر مشرف حکومت کے کارپردازوں کی خوشی کا ٹھکانہ نہیں رہا۔ لیکن بعد ازاں معلوم ہوا کہ یہ ڈالر دراصل دینا خان کی نانی کے تھے جو مرتے ہوئے اپنا ترکہ نواسیوں کو دے گئیں۔ دینا خان کی نانی نے کئی برس اسلام آباد میں اپنی بیٹی کے ہاں ہی گزارے اور وہ پاکستانی دارالحکومت ہی میں دفن ہیں۔ مشرف حکومت کو یہ حقیقت معلوم ہوئی، تو اس کے ارمانوں پر اس پڑ گئی۔

سچ یہ ہے کہ ڈاکٹر صاحب نے عمر بھر جو کمایا، وہ غریبوں کی فلاح و بہبود کے منصوبوں پر خرچ کر دیا۔ پھر یہ ڈاکٹر صاحب ہی ہیں جنہوں نے ہندوستان میں اسلام کا جھنڈا گاڑنے والے سلطان محمد غوری کا خوبصورت مزار بنوایا اور انھیں شان شایان عزت و احترام دیا۔ اب ڈاکٹر صاحب کو پاک فوج کے ”سٹیشن پلانز ڈویژن“ سے خصوصی پشن ملتی ہے۔ (آپ اسی آر می یونٹ سے وابستہ تھے۔) اسی پشن سے گھریلو اخراجات پورے ہوتے ہیں۔ شاید اخباری کالم بھی ذریعہ آمدن ہوں۔

اب تک بیان کردہ سچائیوں سے عیاں ہے کہ ڈاکٹر عبدالقدیر خان ایک سچے و یکے مسلمان، عظیم محبت وطن، غریبوں کے ہمدرد اور شائستہ و نفیس انسان ہیں۔ ڈاکٹر صاحب کا یہ دعویٰ حق بجانب ہے کہ اگر ان کی کوششوں سے پاکستان ایٹم بم نہ بناتا، تو بھارتی بہت پہلے حملہ کر کے ہمیں نابود کرنے کی سعی کر چکے ہوتے۔ لیکن افسوس کہ چند امریکی ٹکوں کی خاطر ہمارے حکمرانوں نے نہ صرف اپنا ضمیر و ایمان بیچا، بلکہ ڈاکٹر صاحب کو بھی رسوا کرنے میں کوئی کسر نہ چھوڑی۔ لیکن جسے اللہ رکھے، اسے کون چکھے..... جس پر خدا مہربان ہو، اسے کوئی نقصان نہیں پہنچا سکتا۔



بحران کو ٹال سکیں۔ پھر پولش فوجی افسر، کرنل رسزارد کولنگنسی نے ہمیں سویت یونین کے خفیہ جنگی منصوبوں کی نقول فراہم کیں۔ اب سی۔ آئی۔ اے کے ایجنٹوں نے کامیابی سے ڈاکٹر اے کیو خان نیوکلیر پروڈیویشن نیٹ ورک میں دخول کیا اور اسے ختم کر کے چھوڑا۔ سابق سی آئی اے ڈائریکٹر جنرل، جارج ٹینٹ نے بجا طور پر اسے ”آپریشن ڈیرنگ“ (Daring) کا نام دیا۔ اس آپریشن کی تفصیل خفیہ ہے اور سامنے نہیں آسکتی۔“

ڈاکٹر صاحب پر الزامات

سی۔ آئی۔ اے اور پاکستان میں امریکہ کے تنخواہ دار ملازموں نے ڈاکٹر عبدالقدیر خان پر دو بنیادی الزام لگائے۔ اول یہ کہ وہ ہالینڈ سے یورینیم سینٹری فوج مشینیں بنانے کے جو نقشے و خاکے لائے، وہ غیر مکمل اور غلطیوں سے پُر تھے۔ چنانچہ ایٹمی توانائی کمیشن سے تعلق رکھنے والے پاکستانی ماہرین طبعیات نے خاکوں کے نقائص دور کیے۔ تب ڈاکٹر صاحب اس قابل ہوئے کہ یورینیم افزودگی پلانٹ تیار کر سکیں۔ دوم یہ کہ ڈاکٹر صاحب نے اپنے نیٹ ورک سے خوب کمائی کی اور کروڑ پتی بن گئے۔

پہلے الزام کا جواب یہ ہے کہ یورینیکو کمپنی نے سینٹری فوج مشینوں کے ڈیزائن ڈاکٹر عبدالقدیر خان کو اس لیے دیے تھے کہ وہ انھیں نقائص سے پاک کر سکیں۔ یورینیکو کے انجینئر اور سائنس دان یہ نقائص دور کرنے میں ناکام رہے تھے اور یہ ایک تاریخی حقیقت ہے۔ سوال یہ ہے کہ جو نقائص یورپ اور امریکہ کے تربیت یافتہ اور تجربے کار ایٹمی سائنس دان و انجینئر دور نہیں کر سکے، انھیں چند پاکستانی ماہرین نے کیونکر ختم کر دیا؟ چنانچہ یہ الزام بالکل لغو ہے۔ ہاں یہ ممکن ہے کہ نقائص دور کرنے میں چند پاکستانی سائنسدان بھی ڈاکٹر صاحب کے شریک کار رہے اور انھوں نے جو کارنامہ انجام دیا، وہ پاکستانیوں کے لیے قابل فخر ہے۔

دوسرا الزام بھی حقائق کی کسوٹی میں خام اور بے ہودہ ثابت ہوتا ہے۔ مشرف حکومت نے بڑی کوشش کی کہ کسی